

سج تريءَ هيٺان جو اڀياس

(تنوير عباسيءَ جي شعري ڳڻڪي تي ويچار)

جديد دؤر سنڌي ادب کي جيڪي شاعر ڏنا، تنوير انهن ۾
نمايان حيثيت رکي ٿو. هن جي شاعري جذبات جي بي پناهه آتل سان
گڏوگڏ، شعور جو هڪ تيز رفتار وهڪرو به آهي، جيڪو هن دؤر جي
بدلجندڙ حقيقتن ۽ اڙلي سج جي آميزش سان پيدا ٿيل پس منظر ۾
فطري موسيقيءَ سان هڪ اهنگ نظر اچي ٿو. اهو ئي سبب آهي، جو
تنوير جي شاعري، ڪنهن هڪ طرح جي ناهي، بلڪ مختلف جذبا ۽
مختلف حالتون، جتي ڪتي نظر اينديون. اها ٻي ڳالهه آهي ته انهن
مڙني ڳالهين ۾ انقلاب جو عڪس نظر ايندو. انقلاب صرف جسماني
نه، پر ذهني معاشي ۽ اقتصادي انقلاب؛

مضبوط جهوپڙيون ۽ ڪمزور محل ماڙيون،

سو ڏينهن آهي ويجهو، ٽينديون اڀيون ڪهاڙيون.

وري جڏهن وطن ڏانهن وري ٿو؛

چٽ پراوا ڪين وٺن،

پنهنجي لوڻي لاک رتي.

ديس جي آزاديءَ جي خاطر، هر ڪو سر سهاڻيندو،

هر ڪو ٿيندو ڳاڙهو گهوٽ ۽ رت جي مينڊي لائيندو.

ڪين وساريندس مان ڪڏهن.

ڪئٽرم جيڪو قول.

منهنجو پيلاين سان ٻول.

تنوير جو اهو چوڻ ته:

او تنوير، ڳائڻ ته هر ڪو ئي ڄاڻي.

اسان سوز ان ۾ سمائي به ڄاڻون.

يا

وري شعر تنوير نازل ٿين ٿا.

ثمر سوچ جا نيٺ حاصل ٿين ٿا.

انهن ٻين شعرن ۾ هن تمام سولن لفظن ۾. شاعريءَ جي هن اهم بنيادي نقطن جو ذڪر ڪري ڇڏيو آهي. جنهن کان هن دؤر جو ڪافي اڌ پڙهيل انسان اڻڄاڻ آهي. سوز ۽ سوچ - انهن ٻن شين کان سواءِ شاعري تڪ بندي بڻجيو وڃي، Creation تخليق جي ڏاڪي تان لهيو Craftmanship يا جوڙڻ (Making) جي درجي تي پهچيو وڃي ۽ جيڪڏهن ائين چئجي ته وڏاءِ ڪونه ٿيندو. ته هر دؤر ۾ تخليقڪار کان وڌيڪ سگهڙ ئي پيدا ٿيندا رهيا آهن ۽ هن دؤر ۾ ته شاعرن جو ڏاڍو ڪال آهي، جنهن جو سبب شايد اهو آهي، جو ڪنهن به اهڙي شخص کي چئلينج ڪونه ڪيو ويو آهي، جيڪو شاعر نه هوندي به شاعر هجڻ جي دعويٰ ڪري. شاعر صرف اهو ناهي، جيڪو شعر لکي ڄاڻي، بلڪ هن کي انهن جي مفهوم جي به خبر هجي. ٻين لفظن ۾ هو جيڪي ڪجهه چوڻ چاهي، تنهن کي شعر جي صورت ۾ پيش ڪري. انهيءَ ۾ هڪ حصو وجداني ڪيفيت جو به هجي، پر وجداني ڪيفيت ۾ به لاشعوري طور اهي ئي ڳالهيون ظاهر ٿينديون آهن، جيڪي شاعر شعوري طور تي ٻڌي، ڏسي يا محسوس ڪري چڪو آهي، تڏهن به معاملو سوچ تي اچيو پورو ٿئي. تنهن کان پوءِ جديد دؤر، گوشه نشينيءَ جي شاعري يا اڪيلائيءَ جي گيتن جو ڪونهي. سڄي دنيا جو انسان هڪٻئي کي ايترو ته ويجهو اچي چڪو آهي جو هاڻ هو هڪٻئي جون خوشيون ۽ غم محسوس ڪري ٿو. مظلومن ۽ محڪومن سان

همدرديون ڪري ٿو. بادشاهتن ۽ ورثي ۾ ملندڙ خوشين جا خواب ٿي چڪا آهن. هاڻ ته هر قوم ۽ هر فرد پنهنجون خوشيون پاڻ ٿو حاصل ڪري. تنهن ڪري 'هان' جو شاعر رڳو پنهنجي ذات لاءِ نه، بلڪ پاڻ جهڙن ٻين به انسانن جي خاطر ٿو شعر چوي ۽ لازمي طرح هن کي پنهنجو پاڻ مان نڪري، ٻين قومن ۽ فردن بابت به معلومات رکڻي پوي ٿي. هونئن، ڪو به شاعر جڏهن پنهنجي ڪا پيڙا پيش ڪندو آهي، ته به هن جو مقصد انهيءَ ۾ ٻين جي پيڙا جو عڪس پيش ڪرڻ هوندو آهي. تنوير ته انسانيت جي لاءِ چوي ٿو:

مات تياسون تون ۽ مان،

مات ٿي انسانيت.

تڏهن به کيس اها پڪ آهي ته:

جيڪو خواب ڪلهوڪو،

سو ئي سج اڄوڪو.

پر هي به چوي ٿو:

سپڪو سڀنا ماڻي،

سايما ماڻي ڪو ڪو.

پر ڪٿي ڪٿي هو شديد ردعمل به ڏيکاري ٿو، اهڙن موقعن تي:

هر ڪو ماڻهو موتي دائو،

هر ڪا دل هيري جي ڪاڻ، ڄاڻي ڏس ته سهي اڻڄاڻ.

وارو تنوير عباسي بي اختيار چيو اٿي:

اوجيون رکون هي لاتون، هي مشعلون هي ڏيائون،

پنهنجن لئه روشني ۽ دشمنن لاءِ آماڙيون.

هي ردعمل شعوري آهي، جڏهن حالتن ۽ واقعن جو رخ شعور تي

Ideal سان ٽڪرائيندو آهي؛ جڏهن هر شي کان انڪار جو جذبو پيدا

ٿيندو آهي ۽ ماڻهو رڳو پنهنجي وجود کي محسوس ڪرڻ لڳندو آهي ۽

انسان هاڪار جي جذبي کان هتي ناڪار جي حالت تي پهچندو آهي:

پنهون ٿيس پاڻ، سئي تان سور هئا.

(شاه)

واريءَ حالت ۾ هوندو آهي، جتي 'انسان'، 'انسان' هوندو آهي، نه کي دوست ۽ دشمن، پنهنجو پرايو.
تنوير جي هڪ ٻي خاص خوبي اها به آهي، ته هن افرিকা ۽ ويتنام جي هيروز بدران، پنهنجا ماروٽڙا چونڊيا آهن. حيدر بخش جتوئي ۽ شهيد عبدالرزاق سومرو، هڪ سنڌ لاءِ جدوجهد ڪندي پنهنجي جان ڏني، ته ٻئي کي سنڌي هجن جي الزام ۾ هڪ درسگاه جي اندر شهيد ڪيو ويو، هڪ حالت جو شهيد، ٻيو ماڻهن ماريو، تنوير پنهي لاءِ شعر چيا:

زندگي جدوجهد ان ٿڪ سفر،

زندگي محنت ڪنهن هاريءَ جو هر.

ڪيڏا ڪيڏارا ڳايان پنهنجي سنڌ لاءِ،

مٽيءَ ۾ ملندا وڃن، ماڻهو موحارار،

ڪڏهن هجارار، تڙبا پنهنجي سنڌ مان.

تنوير جا ڪئين رنگ آهن، هو انقلابي به آهي، ته رومانوي به، حقيقت پسند به آهي، ته جذباتي به. سندس شعر مان محسوس ٿئي ٿو، ته هن پنهنجي ديس جي مٽيءَ جي خوشبوءِ چڱيءَ طرح محسوس ڪئي آهي. پنهنجي شاعرن جو چڱيءَ طرح اڀياس ڪيو اٿس. تازو هن سنڌ جي سدا حيات شاعر شاهه لطيف سائينءَ جي شعر جو اڀياس به لکيو آهي ۽ خود هن مجموعي ۾ هڪ نظر محمد فقير جي شعر جي هڪ ست سان شروع ڪيو اٿس:

جا وڪ چاوين سا وڪ اڳتي.

رسمي طرح ته تنوير کي انگريزي رومانوي شاعرن مان، ڪنهن سان ڀيني سگهجي ٿو. پال ويلري، ايزرا پاٽونڊ ۽ ٽي. ايس. ايليت بيان سندس پيٽ ڪري سگهجي ٿي، پر منهنجي نظر ۾ اها غلط

ٿيندي، ڇو جو تنوير جو هڪ الڳ اسٽائيل آهي ۽ الڳ مقام. هن جي شاعري ديس جي سانگيٽرن جي جذبن ۽ اميدن جو اظهار آهي. تنوير سنڌ جو سڀوت آهي ۽ هت رهندڙن جي من ۾ هن جو مقام ڏاڍو اوچو آهي.